

TELUGU

Paper 4 Texts

9690/04

October/November 2019

2 hours 30 minutes

No Additional Materials are required.

READ THESE INSTRUCTIONS FIRST

An answer booklet is provided inside this question paper. You should follow the instructions on the front cover of the answer booklet. If you need additional answer paper ask the invigilator for a continuation booklet.

Answer **three** questions, each on a different text. You must choose **one** question from Section 1, **one** question from Section 2 and **one other**.

Write your answers in **Telugu**.

Dictionaries are **not** permitted.

You may **not** take set texts into the examination.

You should write between 500 and 600 words for each answer.

All questions in this paper carry equal marks.

ముందుగా ఈ సూచనలను చదవండి

ఈ ప్రశ్న పత్రంలోని సమాధాన పుస్తకం కూడా ఉంది. ఆ సమాధాన పుస్తకపు ముఖపత్రం మీది సూచనలను మీరు తప్పక పాటించండి. తెలుగులో సూచనలు ఈ ప్రశ్న పత్రపు రెండవ పుటలో కూడా ఇవ్వబడ్డాయి. సమాధానాలకు అదనపు కాగితాలు కావలసివస్తే కొనసాగింపు పుస్తకం కొరకు పర్యవేక్షకులను అడగండి.

వేర్వేరు పాఠ్యాశాలకు చెందిన మూడు ప్రశ్నలకు సమాధానాలు రాయండి. వాటిలో ఒక ప్రశ్న మొదటి విభాగం లోది, మరొక ప్రశ్న రెండవ విభాగం లోది అయి ఉండాలి. మూడవ ప్రశ్న ఏ విభాగంలో దైనా కావచ్చు.

మీ సమాధానాలను తెలుగులో రాయండి.

నిఘంటువులకు అనుమతి లేదు.

పాఠ్యగ్రంథాలను పరీక్ష గది లోకి తీసుకురా కూడదు.

మీరు రాసే ప్రతి సమాధానం 500 పదాలకు తగ్గకుండా, 600 పదాలకు మించకుండా ఉండాలి.

అన్ని ప్రశ్నలకు గుణాలు సమానం.

సమాధాన పత్రం వింపటం ఎట్లా అనేదాని గురించి తెలుగులో సూచనల కొరకు ఈ ప్రశ్న పత్రంలోని రెండవ పుట చూడండి.

This document consists of 6 printed pages, 2 blank pages and 1 Insert.

సమాధాన పత్రము నింపటానికి సూచనలు

మీ సమాధాన పుస్తకపు ముఖపత్రం మీద ఉన్న గడులను పెద్దక్షరాలతో రాసి నింపండి.

ముదురు నీలం లేదా నలుపు రంగు సిరా కలాలనే వాడండి. బార్ కోడ్ల మీద ఏమీ **రాయకండి**.

మీ సమాధానాలను సమాధాన పుస్తకంలో రాయండి. కాయితానికి రెండు మైపులా రాయండి. ఒక సమాధానానికి మరొక సమాధానానికి మధ్య రెండు వైస్లు ఖాళీగా వదలండి.

మీరు సమాధానం రాస్తున్న ప్రశ్న సంఖ్య పుటలోని మొదటి మార్జిన్ లో రాయండి.

| Question | Part |
|----------|------|
| 1 | ai |
| | |
| 1 | aii |

మీరు సమాధానం రాస్తున్న ప్రశ్నలో ఉప విభాగాలు ఉంటే - ఉదాహరణకు **1a** - ఆ ఉప విభాగం సంఖ్యను రెండవ మార్జిన్ లో రాయండి.

మీరు కొనసాగింపు పుస్తకాలు వాడితే వాటిని మీ సమాధాన పుస్తకం లోపల లోకూర్పు (ఇన్సర్ట్) చెయ్యండి.

విభాగం 1 లోనించి ఒక ప్రశ్నను, విభాగం 2 లోనించి ఒక ప్రశ్నను, రెండు విభాగాల లోనించి మరొక ప్రశ్నను వేరువేరు పాఠ్యాంశాలకు చెందిన వాటిని ఎన్నుకొని - మొత్తం మూడు ప్రశ్నలకు సమాధానాలు రాయండి.

విభాగం 1

1 రామాయణము - ఆరణ్య కాండము, మొల్ల

(a) గాని (b) గాని ఎంచుకొని సమాధానం రాయండి.

(a) క. ఏచిన కినుకను బలు నా

రాచము సంధించి డాసి రాఘవుఁ డా మా

రీచుని దైత్యాధముఁ గుల

నీచునిఁ గూలంగ నేసి నిర్జరు లలరన్.

వ. వాఁడునుం గూలు నవ్వేళ "హా! లక్ష్మణా!" యను రవంబుం జేసిన నా ధ్వని విని జనక నందన, మనంబున నులికి లక్ష్మణుం బిలిచి 'మీ యన్న కేమి కీడు వాటిల్లెనో కాని నిన్నుఁ దలంచె, నీవునుం బోయి మీ యన్న కుశల స్థితిం దెలిసికొని ర' మృనిన నతండు తలంకక నామెతో నిట్లనియె.

ఉ. ఏమిటి కింత భీతి మది? నీ వగ తోఁచుట యేమి నీకు? నో
భామిని! రామునందు నొక భారము చెందదు; చెందెనేనియున్
భూమి వడంకదే? నభము బోరన ప్రాయదె? వార్ధు లింకవే?
తామరసాప్త బింబము సుధాకర బింబము నేల డుల్లవే?

ఉ. అంత పనయ్యెనేని దనుజాంతకు, నంతకు, మన్మథాంతకున్
బంతము మీఱఁగాఁ గలచి, పన్నగ మర్త్య సురేంద్ర లోకముల్
బంతులు గట్టి యూడ్చి, రిపు భంజను రామునిఁ గందకుండ న
ర్పింతును నీకుఁ దెచ్చి; మది భీతినిఁ బొందకు మమ్మ జానకీ!

వ. అని లక్ష్మణుండు పలికిన విని, జనక రాజ నందన కినిసి, వినరాని మాటలం దూలనాడిన,
మనంబునం గంది కుందుచు, శ్రీరామచంద్రుం డేఁగిన మార్గంబున చనియె.

ఈ పాఠ్యభాగం, మీరు చదివిన పాఠ్యం ఆధారంగా ఈ కింది అంశాలు వివరించండి.

(i) రాముడు మారీచుని వధించటానికి కారణమైన పూర్వ వృత్తాంతం

(ii) మారీచుని వధ తర్వాతి పరిణామాలు

(iii) లక్ష్మణుడు "శ్రీరామచంద్రుం డేఁగిన మార్గంబున" వెళ్ళిన తర్వాత జరిగిన సంఘటన

లేదా

(b) మీరు చదివిన పాఠ్యం ఆధారంగా మొల్ల చిత్రించిన సీతాపహరణం తర్వాతి ఘటనలను వివరించండి

2 మనుచరిత్ర, పెద్దన

(a) గాని (b) గాని ఎంచుకొని సమాధానం రాయండి.

- (a) క. పేరు వరూధిని విప్రు కు
 మార! ఘృతాచీ తిలోత్తమా హరిణీ హే
 మా రంభా శశిరేఖ లు
 దారగుణాఢ్యలు మదీయ లగు ప్రాణసఖుల్.
- మ. బహురత్న ద్యుతి మేదురోదర దరీ భాగంబులం బొల్పు ని
 మ్మిహికాహార్యమునన్ జరింతు మెప్పుడుం బ్రేమన్ నభోవాహినీ
 లహరీ శీతల గంధవాహ పరిఖేల న్మంజరీ సౌరభ
 గ్రహణేందిందిర తుందిలంబు లివి మత్కాంతార సంతానముల్.
- క. భూసుర కైతవ కుసుమ శ
 రాసన! మా యింటి వింద వైతివి గైకొ
 మ్మా! సముదంచ న్మణిభవ
 నాసీనత సేద దేటి యాతిధ్యంబున్.
- తే. కుందనము వంటి మేను మధ్యందినాత
 పోష్కహతిఁ గందె, వడ దాకె నొప్పు లోలుకు
 వదన, మస్కంధ్యహంబు పావనము సేసి
 బడలికలు వాసి చను మన్న బ్రాహ్మణుండు.
- ఉ. అండజయాన! నీ వొసఁగు నట్టి సపర్యలు మాకు నచ్చె; నిం
 దుండఁగ రాదు, పోవలయు నూరికి; నింటికి నిప్పు డేను రా
 కుండ నొకండు వచ్చి మఱి యెుండునె? భక్తియ చాలు; సత్రియా
 కాండముఁ దీర్ప వేగ చనఁగా వలయున్ గరుణింపు నాపయిన్.

ఈ పాఠ్యభాగం, మీరు చదివిన పాఠ్యం ఆధారంగా ప్రవరుడు "కరుణింపు నాపయిన్" అని వరూధినిని వేడుకోవలసిన పరిస్థితి ఎట్లా ఏర్పడిందో వివరించండి.

లేదా

(b) మీరు చదివిన పాఠ్యం ఆధారంగా పెద్దన వర్ణనా చాతుర్యాన్ని వివరించండి.

3 దేశభక్తి, గురజాడ అప్పారావు

(a) గాని (b) గాని ఎంచుకొని సమాధానం రాయండి.

| | |
|--|--|
| <p>(a) దేశాభిమానం నాకు కద్దని వొట్టి గొప్పలు చెప్పుకోకోయి; పూని యేదైనాను వొక మేల్ కూర్చి జనులకు చూపవోయి! ఓర్వలేమి పిశాచి దేశం మూలుగులు పీల్చేసెనోయి, ఒరుల మేలుకు సంతసిస్తూ ఐకమత్యం నేర్పవోయి! పరుల కలిమికి పొర్లి యేడ్చే పాపి కెక్కడ సుఖం కద్దోయి? ఒకరి మేల్ తన మేలనెంచే నేర్పరికి మేల్ కొల్లలోయి!</p> | <p>స్వంత లాభం కొంత మానుకు పొరుగువాడికి తోడుపడవోయి, దేశమంటే మట్టి కాదోయి, దేశమంటే మనుషులోయి! చెట్టపట్టాల్ పట్టుకుని దేశస్థులంతా నడవలెనోయి, అన్నదమ్ముల వలెను జాతులు మతము లన్నీ మెలగవలెనోయి! మతం వేరైతేను యేమోయి? మనసు లొకటై మనుషులుంటే జాతమన్నది లేచి పెరిగి లోకమున రాణించునోయి!</p> |
|--|--|

ఈ పాఠ్యభాగం, మీరు చదివిన పాఠ్యం ఆధారంగా గురజాడ అప్పారావుగారు మానవులకు చేసిన హితబోధను, దాని విలువలను సమీక్షించండి.

లేదా

(b) మీరు చదివిన పాఠ్యం ఆధారంగా గురజాడవారి మాటల లోని వస్తుసంపద ప్రాధాన్యాన్ని వివరించండి.

విభాగం 2

4 స్వయంకృతం, గోపీచంద్

(a) గాని (b) గాని ఎంచుకొని సమాధానం రాయండి.

(a) గోపాలం, శ్యామలల దాంపత్య జీవితంలో ఏర్పడిన సమస్యలను వివరించి, వాటికి కారణాలను విశ్లేషించండి.

లేదా

(b) స్త్రీల గురించి గోపాలం సిద్ధాంతాన్ని తెలిపి, గోపాలం యశోదతో కలిసి సమాజ సేవా కార్యక్రమాలలో పాల్గొనటం వల్ల కలిగిన పరిణామాలను వివరించండి.

5 స్వీట్ హోమ్ - 1, ముప్పాళ రంగనాయకమ్మ

(a) గాని (b) గాని ఎంచుకొని సమాధానం రాయండి.

(a) ఈ నవలలో చిత్రించబడిన విమల, బుచ్చిబాబుల వ్యక్తిత్వాలను గురించి రాయండి.

లేదా

(b) బుచ్చిబాబు ప్రవర్తనతో విమల విసికిపోవటానికి దారి తీసిన పరిస్థితులు తెలిపి, ఆ సందర్భంలో ఆమె తన అన్న జోక్యాన్ని కోరినప్పుడు ఏం జరిగిందో, దాని పరిణామాలు ఏమిటో వివరించండి.

6 కాలాతీత వ్యక్తులు, పి. శ్రీదేవి

(a) గాని (b) గాని ఎంచుకొని సమాధానం రాయండి.

(a) ఈ నవలలోని ప్రకాశం పాత్ర చిత్రణను గురించి రాయండి.

లేదా

(b) కల్యాణి - ఇందిర పాత్రల మధ్య ఉన్న భేదాలను ఈ నవల ఆధారంగా వివరించండి.

BLANK PAGE

Permission to reproduce items where third-party owned material protected by copyright is included has been sought and cleared where possible. Every reasonable effort has been made by the publisher (UCLES) to trace copyright holders, but if any items requiring clearance have unwittingly been included, the publisher will be pleased to make amends at the earliest possible opportunity.

To avoid the issue of disclosure of answer-related information to candidates, all copyright acknowledgements are reproduced online in the Cambridge Assessment International Education Copyright Acknowledgements Booklet. This is produced for each series of examinations and is freely available to download at www.cambridgeinternational.org after the live examination series.

Cambridge Assessment International Education is part of the Cambridge Assessment Group. Cambridge Assessment is the brand name of the University of Cambridge Local Examinations Syndicate (UCLES), which itself is a department of the University of Cambridge.